



1. പാർലമെൻ്റ് ബജറ്റ് സമ്മേളനത്തിൻ്റെ രണ്ടാം ഘട്ടത്തിന് ഇന്ന് തുടക്കം. സഭാ സമ്മേളനം അടുത്ത മാസം രണ്ട് വരെ.

The second phase of budget session of Parliament will commence today and will continue till 2nd of next month.

2. വിദ്യാഭ്യാസം, നൈപുണ്യം എന്നിവ സംബന്ധിച്ച ബജറ്റാനന്തര വെബിനാറിനെ പ്രധാനമന്ത്രി നരേന്ദ്ര മോദി ഇന്ന് വെർച്വലായി അഭിസംബോധന ചെയ്യും.

Prime Minister Narendra Modi will virtually address a post-Budget webinar on education and skills today.

3. ഐ.സി.സി ട്വന്റി 20 ക്രിക്കറ്റ് ലോകകപ്പിൽ മൂന്നാം തവണയും കപ്പ് ഉയർത്തി ചരിത്രം സൃഷ്ടിച്ച് ഇന്ത്യ. ഫൈനലിൽ ന്യൂസിലൻഡിനെ പരാജയപ്പെടുത്തിയത് 96 റൺസിന്.

India scripted history by winning the ICC Men's T20 World Cup title for the record third time, beating New Zealand by 96 runs in the final match.

4. കേന്ദ്ര യുവജന - കായിക മന്ത്രാലയം സംഘടിപ്പിക്കുന്ന വികസിത്ഭാരത് യുവ കണക്ട് പരിപാടിയുടെ രണ്ടാം ഘട്ടത്തിന് ഇന്ന് ന്യൂഡൽഹിയിൽ തുടക്കമാകും.

Ministry of Youth Affairs and Sports will launch the second phase of the Viksit Bharat Yuva Connect Programme in Delhi today.

5. യു.എസ് - ഇസ്രായേൽ സഖ്യം നടത്തുന്ന 'ഓപ്പറേഷൻ എപ്പിക് ഫ്യൂറി' പത്താം ദിവസത്തിലേക്ക് കടക്കുന്നതിനിടെ പുതിയ പരമോന്നത നേതാവിനെ പ്രഖ്യാപിച്ച് ഇറാൻ.

As Operation Epic Fury, led by US and Israel, enters its tenth day, Iran has named a new Supreme Leader.

6. കേരളത്തിൽ ഇടിമിന്നലോടു കൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. വടക്കേ ഇന്ത്യൻ സംസ്ഥാനങ്ങളിൽ ഉഷ്ണതരംഗ മുന്നറിയിപ്പ്.

The IMD has predicted rain with thunderstorms in Kerala. Heat wave warning in North Indian states.



**PARLIAMENT SESSION (INTRO)**

പാർലമെന്റിന്റെ ബജറ്റ് സമ്മേളനത്തിന്റെ രണ്ടാം ഘട്ടത്തിന് ഇന്ന് തുടക്കമാകും. അടുത്ത മാസം രണ്ടാം തീയതി വരെയാണ് സഭ സമ്മേളിക്കുന്നത്.

വിശദാംശങ്ങളിലേക്ക്.....

(വോയിസ്)

**PARLIAMENT SESSION (VOICE)**

ലോക്സഭാ സ്പീക്കർ ഓം ബിർജയെ സ്പീക്കർ സ്ഥാനത്ത് നിന്ന് നീക്കം ചെയ്യണമെന്ന് ആവശ്യപ്പെട്ട് പ്രതിപക്ഷം കൊണ്ടു വന്ന പ്രമേയം ലോക്സഭ ഇന്ന് പരിഗണിക്കും. ബജറ്റ് സമ്മേളനത്തിന്റെ ആദ്യ ഘട്ടത്തിൽ, സ്പീക്കർ പക്ഷപാതപരമായി പെരുമാറി എന്ന് ആരോപിച്ച് പ്രതിപക്ഷം ലോക്സഭാ

സെക്രട്ടറി ജനറലിന് നോട്ടീസ് നൽകിയിരുന്നു. പശ്ചിമേഷ്യൻ സാഹചര്യത്തെക്കുറിച്ച് വിദേശകാര്യമന്ത്രി ഡോ.എസ്.ജയശങ്കർ ഇന്ന് സഭയിൽ പ്രസ്താവന നടത്തും. അതേസമയം, രാജ്യസഭയിൽ പരിസ്ഥിതി-കാലാവസ്ഥാ മന്ത്രാലയത്തിന്റെ

---

പ്രവർത്തനങ്ങളെക്കുറിച്ചുള്ള ചർച്ച നടക്കും. ജനുവരി 28-ന് ആരംഭിച്ച ബജറ്റ് സമ്മേളനത്തിന്റെ ആദ്യഘട്ടം ഫെബ്രുവരി 13-നാണ് അവസാനിച്ചത്. ആദ്യ ഘട്ടത്തിൽ നന്ദിപ്രമേയ ചർച്ചയും കേന്ദ്ര ബജറ്റും സഭ പാസാക്കിയിരുന്നു.

ന്യൂസ് ഡെസ്ക് ആകാശവാണി.....



### **PM - SABKA SAATH WEBINAR**

വിദ്യാഭ്യാസം, നൈപുണ്യം, സർവകലാശാല ടൗൺഷിപ്പുകൾ എന്നിവ സംബന്ധിച്ച ബജറ്റാനന്തര വെബിനാറിനെ പ്രധാനമന്ത്രി നരേന്ദ്ര മോദി ഇന്ന് വെർച്വലായി അഭിസംബോധന ചെയ്യും. വിദ്യാഭ്യാസവും നൈപുണ്യവും, ആരോഗ്യം, ആയുഷ്, വിനോദസഞ്ചാരം ഉൾപ്പെടെയുള്ള വിഷയങ്ങളിൽ സെഷനുകൾ ഉണ്ടായിരിക്കും. വിദ്യാഭ്യാസം, നൈപുണ്യം, ആനിമേഷൻ, ഗെയിമിംഗ് എന്നിവ ശക്തിപ്പെടുത്തുന്നതിനായി കേന്ദ്ര ബജറ്റിൽ പ്രഖ്യാപിച്ച പ്രധാന സംരംഭങ്ങളെക്കുറിച്ച് വെബിനാർ ചർച്ച ചെയ്യും.



### **MY BHARAT- YUVA CONNECT**

വികസിത് ഭാരത് യുവ കണക്ട് പരിപാടിയുടെ രണ്ടാം ഘട്ടത്തിന് ഇന്ന് ന്യൂഡൽഹിയിൽ തുടക്കമാകും. 2047-ഓടെ രാജ്യത്തെ വികസിത രാഷ്ട്രമാക്കുക എന്ന ലക്ഷ്യത്തോടെ മേരാ യുവ ഭാരത് മൈഭാരതിന്റെ സഹായത്തോടെ കേന്ദ്ര യുവജന കായിക മന്ത്രാലയമാണ് പരിപാടി സംഘടിപ്പിക്കുന്നത്. രാജ്യ തലസ്ഥാനത്തെ 35 കോളേജുകളിൽ നിന്ന് പതിനായിരത്തിലേറെ വിദ്യാർത്ഥികൾ പരിപാടിയിൽ പങ്കെടുക്കുമെന്ന് മന്ത്രാലയം അറിയിച്ചു.



---

## T-TWENTY (INTRO)

ഐസിസി ട്വന്റി 20 ക്രിക്കറ്റ് ലോകകപ്പിൽ ചരിത്ര നേട്ടവുമായി ഇന്ത്യ. ന്യൂസിലൻഡിനെ 96 റൺസിന് പരാജയപ്പെടുത്തി മൂന്നാം വട്ടവും ലോകകപ്പ് കിരീടം നേടിയപ്പോൾ പുതു ചരിത്രം എഴുതിയതിനൊപ്പം ചരിത്രം തിരുത്തുകയുമായിരുന്നു ടീം ഇന്ത്യ. മൂന്ന് വട്ടം ടി-20 ചാമ്പ്യന്മാരാകുന്ന ആദ്യ ടീം, അടുപ്പിച്ച് രണ്ട് വട്ടം കിരീടം നേടുന്ന ടീം. സ്വന്തം നാട്ടിൽ ഫൈനൽ ജയിച്ച ടീം എന്നിങ്ങനെ പോകുന്നു നേട്ടങ്ങൾ. അഹമ്മദാബാദ് സ്റ്റേഡിയത്തിൽ ഒന്നേകാൽ ലക്ഷത്തോളം വരുന്ന ഇന്ത്യൻ ആരാധകരെ സാക്ഷിയാക്കി സൂര്യകുമാർ യാദവും സംഘവും ഒരിക്കൽ കൂടി ടി 20 കപ്പിൽ ത്രിവർണ പതാക പുതച്ചപ്പോൾ തുടർച്ചയായ മത്സരങ്ങളിൽ തകർപ്പൻ ബാറ്റിങ് കാഴ്ചവെച്ച മലയാളി താരം സഞ്ജു സാംസണ് തന്നെ ടൂർണമെന്റിന്റെ താരമായി. നാല് ഓവറിൽ 15 റൺ മാത്രം വിട്ടു നൽകി 4 വിക്കറ്റും സ്വന്തമാക്കിയ ജസ്സീത് ബുറ ആയിരുന്നു ഇന്നലത്തെ കളിയിലെ താരം.

ആകാശവാണി പ്രതിനിധി സുരേഷ് ബാബു തയ്യാറാക്കിയ റിപ്പോർട്ട്...

(വോയിസ്)



## CRICKET PREZ

ഐ.സി.സി ടി-20 ലോകകപ്പ് കിരീടം നേടിയ ഇന്ത്യൻ ടീമിനെ രാഷ്ട്രപതി ദ്രൗപദി മുർമു, ഉപരാഷ്ട്രപതി സി.പി.രാധാകൃഷ്ണൻ, പ്രധാനമന്ത്രി നരേന്ദ്ര മോദി, മുഖ്യമന്ത്രി പിണറായി വിജയൻ ഉൾപ്പെടെയുള്ളവർ അഭിനന്ദിച്ചു. മൂന്ന് തവണ ലോകകപ്പ് നേടുന്ന ഏക രാജ്യമെന്ന അഭിമാനകരമായ നേട്ടം ഇന്ത്യ കൈവരിച്ചതായി രാഷ്ട്രപതി പറഞ്ഞു. ഇന്ത്യൻ ടീമിന്റെ കഴിവും നിശ്ചയദാർഢ്യവുമാണ് ഈ നേട്ടത്തിന് പിന്നിലെന്ന് പ്രധാനമന്ത്രി സമൂഹമാധ്യമത്തിൽ കുറിച്ചു.



## IRAN NEW SUPREME LEADER

ഇറാനിൽ പുതിയ പരമോന്നത നേതാവിനെ പ്രഖ്യാപിച്ചു. യു എസ് - ഇസ്രായേൽ ആക്രമണത്തിനിടെ കൊല്ലപ്പെട്ട അയത്തുജ്ജ അലി ഖമനെയിയുടെ മകൻ മോജ്തബ ഖമനെയിയെ പുതിയ പരമോന്നത നേതാവായി ഇറാൻ ഔദ്യോഗികമായി പ്രഖ്യാപിച്ചു. യുഎസ് - ഇസ്രായേൽ സഖ്യം നടത്തുന്ന 'ഓപ്പറേഷൻ എപ്പിക് ഫ്യൂറി' പത്താം ദിവസത്തിലേക്ക് കടക്കുമ്പോഴാണ് ഇറാന്റെ നിർണായക നീക്കം. എന്നാൽ പുതിയ നേതാവിനെയും വധിക്കുമെന്ന് ഇസ്രായേൽ ഭീഷണി മുഴക്കി.



## WEST ASIA - US CASUALTY

ഇറാൻ-യു.എസ് സംഘർഷം ശക്തമാകുന്നതിനിടെ, മേഖലയിൽ പരിക്കേറ്റ ഏഴാമത്തെ യു.എസ് സൈനികനും കൊല്ലപ്പെട്ടതായി യു.എസ് പ്രതിരോധ മന്ത്രാലയം സ്ഥിരീകരിച്ചു. ഇതിനിടെ ഇറാന്റെ വ്യോമാക്രമണങ്ങളെ നിയന്ത്രിക്കുന്ന റവല്യൂഷണറി ഗാർഡ് ആസ്ഥാനം തകർത്തതായി ഇസ്രായേൽ അവകാശപ്പെട്ടു. അതിനിടെ, സൗദി അറേബ്യയിലെ ഷൈബ എണ്ണപ്പാടം ലക്ഷ്യമിട്ടെത്തിയ ഡ്രോൺ തകർത്തതായി സൗദി പ്രതിരോധ മന്ത്രാലയം അറിയിച്ചു.



## WEST ASIA UPDATES

അതേസമയം, ഗൾഫ് മേഖലയിൽ നിന്ന് 52,000-ത്തിലധികം ഇന്ത്യൻ പൗരന്മാരെ സുരക്ഷിതമായി തിരികെ എത്തിച്ചതായി വിദേശകാര്യ മന്ത്രാലയം. പശ്ചിമേഷ്യയിലെയും ഗൾഫ് മേഖലയിലെയും സംഭവവികാസങ്ങൾ ഇന്ത്യ നിരന്തരം നിരീക്ഷിച്ചുവരികയാണെന്നും മന്ത്രാലയം അറിയിച്ചു. അതേസമയം, പശ്ചിമേഷ്യയിലെ സാഹചര്യം കണക്കിലെടുത്ത്, ഇന്ന് മുതൽ ബുധനാഴ്ച വരെയുള്ള 12-000

---

ക്ലാസ് പരീക്ഷകൾ CBSE മാറ്റിവെച്ചു. പുതിയ തീയതി പിന്നീട് പ്രഖ്യാപിക്കും.



### **FLIGHT FROM TRIVANDRUM**

പശ്ചിമേഷ്യൻ പ്രതിസന്ധിയെ തുടർന്ന് സ്റ്റാൻഡനത്തിലായ ഗൾഫ് മേഖലയിലേക്കുള്ള വിമാന സർവ്വീസുകളിൽ ചിലത് പരിമിതമായ തോതിൽ പുനരാരംഭിച്ചു എങ്കിലും തിരുവനന്തപുരത്തു നിന്നു മറ്റിടങ്ങളിലേക്കുള്ള സർവ്വീസുകൾ ഇപ്പോഴും റദ്ദാക്കിയിരിക്കുകയാണ്.

കൂടുതൽ വിവരങ്ങളുമായി ആകാശവാണി ലേഖകൻ സ്ഥിതി എം പള്ളുരുത്തി.....

( വോയിസ് )



### **AVIATION- WEST ASIA**

പശ്ചിമേഷ്യയിലെ സാഹചര്യം കണക്കിലെടുത്ത് വ്യോമഗതാഗതവുമായി ബന്ധപ്പെട്ട സ്ഥിതിഗതികൾ സൂക്ഷ്മമായി നിരീക്ഷിച്ചു വരുന്നതായി കേന്ദ്ര വ്യോമയാന മന്ത്രാലയം. യാത്രക്കാരുടെ സുരക്ഷ ഉറപ്പാക്കാൻ വിമാനക്കമ്പനികൾ സർവ്വീസുകളിൽ ആവശ്യമായ മാറ്റങ്ങൾ വരുത്തിയിട്ടുണ്ട്. ഇന്ന് 50 വിമാനങ്ങൾ സർവീസ് നടത്താൻ ഇന്ത്യൻ വിമാനക്കമ്പനികൾ പദ്ധതിയിടുന്നതായി മന്ത്രാലയം അറിയിച്ചു. ഇന്നലെ ദുബായ്, അബുദാബി, മസ്കറ്റ്, ജിദ്ദ എന്നിവിടങ്ങളിൽ നിന്നായി 49 വിമാനങ്ങൾ ഇന്ത്യയിലെത്തി. വിമാന ടിക്കറ്റ് നിരക്കുകൾ അമിതമായി വർദ്ധിക്കുന്നില്ലെന്ന് ഉറപ്പാക്കാൻ മന്ത്രാലയം കർശന നിരീക്ഷണം നടത്തുന്നുണ്ട്. യാത്രക്കാർ വിമാന സമയത്തെക്കുറിച്ചുള്ള ഏറ്റവും പുതിയ വിവരങ്ങൾക്കായി അതത് വിമാനക്കമ്പനികളുമായി ബന്ധപ്പെടാൻ മന്ത്രാലയം നിർദ്ദേശിച്ചു.



## **OIL PRICE**

പശ്ചിമേഷ്യയിലെ യുദ്ധത്തെത്തുടർന്ന് രാജ്യാന്തര വിപണിയിൽ എണ്ണവില കുതിക്കുകയാണ്. ബ്രന്റ് ക്രൂഡ് ഓയിലിൻറെ വില ബാരലിന് 100 ഡോളർ കടന്നു. എണ്ണവില മൂന്നര വർഷത്തിന് ശേഷം ആദ്യമായാണ് 100 ഡോളർ കടന്നത്. ഹോർമൂസ് കടലിടുക്കിലൂടെയുള്ള എണ്ണനീക്കം ഏതാണ്ട് പൂർണ്ണമായും നിലച്ച സാഹചര്യത്തിലാണ് വില വർധന. സൗദി അറേബ്യ, യുഎഇ, കുവൈറ്റ്, ഖത്തർ തുടങ്ങിയ രാജ്യങ്ങളിൽ നിന്നുള്ള എണ്ണ കയറ്റുമതിയെ പ്രതിസന്ധി സാരമായി ബാധിച്ചിട്ടുണ്ട്.



## **IMD-WEATHER**

കേരളത്തിൽ ഇടിമിന്നലോടു കൂടിയ മഴയ്ക്കും വടക്കേ ഇന്ത്യൻ സംസ്ഥാനങ്ങളിൽ ഉഷ്ണതരംഗത്തിനും സാധ്യതയെന്ന് കേന്ദ്ര കാലാവസ്ഥാ വകുപ്പ് അറിയിച്ചു. കേരളം, മാഹി, തീരദേശ ആന്ധ്രാപ്രദേശ് എന്നിവിടങ്ങളിൽ ഇന്ന് ഇടിമിന്നലോടു കൂടിയ മഴയ്ക്ക് സാധ്യതയുണ്ട്. ഇതിനു പുറമെ പശ്ചിമ ബംഗാൾ, ആൻഡമാൻ നിക്കോബാർ ദ്വീപുകൾ, ജമ്മു കശ്മീർ, ലഡാക്ക്, ബീഹാർ, സിക്കിം, ഓഡീഷ എന്നിവിടങ്ങളിൽ മഴയ്ക്കും ഹിമാചൽ പ്രദേശ്, രാജസ്ഥാൻ, ഗുജറാത്ത് എന്നിവിടങ്ങളിൽ അടുത്ത രണ്ട് ദിവസങ്ങളിൽ ഉഷ്ണതരംഗത്തിനും സാധ്യതയുണ്ട്.

